

حقیقی عید کے لئے خدا کی طرف جھکیں، عبادتوں کے معیار بلند کریں اور نمازوں کی حفاظت کریں

## حضرت ابراہیمؑ نے توحید کے قیام کی بنیاد رکھی اور آنحضرت ﷺ نے اسے پورا کیا

دین کو دنیا پر مقدم کرنے کے عہد کو پورا کریں۔ اولاد کی تربیت کریں، محبت و پیار پھیلائیں اور تکبر کو سینے سے نکال دیں

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبہ عید الاضحیٰ فرمودہ 25 ستمبر 2015ء بمقام بیت الفتوح مورڈن لندن کا خلاصہ

پر مقدم کرتے ہوئے توحید کے علمبردار بن کر ان صحابہ نے تمام دنیا میں توحید کو پھیلا دیا۔ آنحضرتؐ کے اسوہ پر عمل کرتے ہوئے روحانیت، امن و سلامتی اور حکمت کی باتیں دنیا کو سکھائیں۔

حضور انورؐ نے فرمایا کہ اس دور میں اللہ تعالیٰ نے ہم پر احسان کیا ہے کہ حضرت مسیح موعودؑ کو بھیجا۔ آپ نے ہمیں صحیح تعلیم دی اور سچی توحید سے آگاہ کیا۔ آج جو شرائط بیعت میں ہم نے عہد کیا ہے اس کو پورا کرنے کے لئے ساری دنیا کو ہم نے توحید کی طرف جھکنے والا بنانا ہے۔ لیکن اس کے لئے پہلے خود کو جھکانا ہوگا۔ عبادتوں کے معیار بلند کرنے ہوں گے۔ نمازوں کی حفاظت کرنی ہوگی۔ آپس میں محبت اور پیار سے رہنا ہوگا۔ تکبر کو سینے سے نکال دینا ہوگا۔ اور پھر اپنی نسل کو بھی اس مقصد کے حصول کی طرف متوجہ کرنا ہوگا۔ جب تک اس تعلیم پر عمل پیرا رہیں گے خدا کے انعامات نازل ہوتے رہیں گے۔ جب عمل چھوڑ دیں گے انعامات ختم ہو جائیں گے۔ حضور انورؐ نے فرمایا کہ جب تک ہم اپنے نفس کے دہوں کو قربان کرنے کا ادراک حاصل نہیں کرتے حقیقی عید کی خوشیاں نہیں مل سکتیں۔ اس دور میں بھی نواحمدی افراد ایسی قربانیاں کر رہے ہیں۔ اولاد کو بھی نفس کے دہوں کی قربانی کے لئے تیار کریں۔ ان کی اخلاق حسنہ میں ترقی کے لئے کوشش کریں۔ دین کو دنیا پر مقدم رکھنے کا سبق دیں۔ اللہ تعالیٰ ہم سب کو اس کی توفیق عطا فرمائے۔

خطبہ کے آخر پر حضور انورؐ نے چند دعاؤں کی تحریک کی پھر خطبہ ثانیہ پڑھا اور دعا کروائی۔ دعا کے بعد حضور انورؐ نے تمام احمدیوں کو عید مبارک کا پیغام دیا اور فرمایا عید اور جمعہ اکٹھے ہو جائیں تو جمعہ نہ پڑھنے کی بھی اجازت ہے۔ لیکن ہم جمعہ بھی پڑھیں گے۔

فرمایا ہے کہ جس کام کا آغاز حضرت ابراہیم علیہ السلام کے دور میں ہوا اس کی انتہاء آنحضرت ﷺ کے زمانہ میں ہوئی۔ حضرت ابراہیمؑ کو آگ میں ڈالا گیا آنحضرتؐ کو بھی فتنہ کی آگ میں ڈالا گیا۔ حضرت ابراہیمؑ کے لئے آگ صرف ایک دفعہ بھڑکائی گئی جبکہ آنحضرتؐ کے لئے مکہ کے تیرہ سال اور پھر آج تک یہ سلسلہ جاری ہے۔ حضرت ابراہیمؑ نے خانہ کعبہ کی طرف لوگوں کو جھکانے کے لئے اس کی تعمیر کی۔ آنحضرتؐ نے اس کی انتہا کر دی۔ آج بھی لاکھوں حاجی حج کرتے ہیں اور کروڑوں لوگ خانہ کعبہ کی طرف منہ کر کے نماز ادا کرتے ہیں۔ حضرت ابراہیمؑ کے زمانہ میں بھی جہالت تھی اور آنحضرتؐ کے زمانہ میں جہالت انتہا کو پہنچی ہوئی تھی۔ حضرت ابراہیمؑ کے ساتھ خدا کی تائید ظاہر ہوئی اور آگ سے بچایا۔ آنحضرتؐ پر بھی کئی مصیبتیں آئیں مگر خدا نے ہمیشہ حفاظت فرمائی۔ حضرت ابراہیمؑ کے رشتہ دار دشمن ہوئے۔ مگر آنحضرتؐ کا سارا مکہ اور پھر پورا عرب دشمن ہو گیا۔ سوائے خدا کے سب نے چھوڑ دیا۔ حضرت ابراہیمؑ کو خدا نے آسمان کے ستاروں کی طرح بے انتہا اولاد سے نوازا لیکن آنحضرتؐ کو بھی ایسے صحابہ عطا کئے جو ستاروں کی طرح قرآنی تعلیم سے ایسے منور ہوئے کہ آسمان روحانیت کے ستارے بن گئے۔

حضور انورؐ نے فرمایا آنحضرت ﷺ نے خانہ کعبہ کو توحید کا دائمی مرکز بنا دیا۔ تمام دنیا کو خدا کی طرف جھکنے والا بنا دیا۔ عرب میں کوئی تعلیم نہ تھی۔ جاہلیت کا دور تھا۔ آپؐ پر اس قوم کے لئے کامل، مکمل اور آخری کتاب اتاری گئی۔ اس کی تعلیم پر عمل کر کے یہ دور جہالت کے لوگ انسان بنے پھر اس علم کو سیکھتے ہوئے با خدا انسان بنے پھر دین کو دنیا

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز مورخہ 25 ستمبر 2015ء کو پاکستانی وقت کے مطابق 2:40 بجے بیت الفتوح لندن نماز عید الاضحیٰ کے لئے تشریف لائے اور تقریباً 3 بجے خطبہ عید الاضحیٰ ارشاد فرمایا۔ یہ خطبہ ایم ٹی اے انٹرنیشنل پر براہ راست نشر کیا گیا۔

حضور انورؐ نے فرمایا آج ہم عید الاضحیٰ منا رہے ہیں۔ یہ عید حضرت ابراہیمؑ اور حضرت اسماعیلؑ کی یاد میں مناتے ہیں۔ حضرت ابراہیمؑ علیہ السلام کے دور میں اولاد آدم میں توحید کے قیام کے لئے ذاتی اور اہلی قربانی کا آغاز ہوا۔ جب حضرت ابراہیمؑ نے پہلی دفعہ توحید کے قیام کے لئے بت کو توڑا۔ اور اس کے بدلے میں آپ کو آگ میں ڈالا گیا۔ آپ نے آگ میں ڈالا جانا منظور کیا مگر توحید کے اقرار سے نہ رکے۔ لیکن خدا نے بھی بارش کے ذریعہ سے اس آگ کو ٹھنڈا کر دیا۔ پھر آپ نے اپنے بیٹے حضرت اسماعیلؑ کو خدا کے حکم پر بے آب و گیاہ زمین میں چھوڑ دیا۔ اور پھر اس بچ پر ان کی تربیت کی کہ وہ خدا کی توحید کے لئے ذبح ہونے کے لئے تیار ہو گئے۔

حضور انورؐ نے فرمایا کہ حضرت ابراہیمؑ کا اپنے بیٹے کو ذبح کرنے کے لئے تیار ہو جانا کوئی آسان کام نہ تھا۔ کیونکہ یہ اولاد آپ کو 90 سال کی عمر میں عطا ہوئی تھی۔ لیکن توحید کے قیام کی خاطر آپ نے اپنے بیٹے کو پہلے ایسے بے آب و گیاہ علاقے میں چھوڑ دیا جہاں نہ کھانے پینے کو کچھ تھا۔ اور پھر جنگلی جانور بھی بہت تھے۔ پھر ذبح کرنے کے لئے بھی تیار ہو گئے۔ یہ کوئی چھوٹی قربانی نہ تھی۔ لیکن یہ اس قربانی کی ابتدا تھی۔ اور انتہا آنحضرت ﷺ کے زمانے میں ہوئی تھی۔

حضور انورؐ نے فرمایا حضرت مسیح موعودؑ نے